

Globethics Repository



Aqsam Bid'at 3 (The division of religious innovation part 3)

This page was generated automatically upon download from the Globethics Repository. More information on Globethics see <https://www.globethics.net>. Data and content policy of Globethics Repository see <https://repository.globethics.net/pages/policy>.

Item Type	Book
Authors	Al-Qodiri, Muhammad Thohir
Publisher	Manshurat Minhaj al-Quran
Rights	With permission of the license/copyright holder
Download date	2026-09-12 06:24:50
Link to Item	http://hdl.handle.net/20.500.12424/184956

فصل دوم



www.MinhajBooks.com

بدعت کی حسنه اور سیئہ میں تقسیم کی بنیاد بعد کے ائمہ و محدثین اور علماء و فقہاء اسلام نے ہرگز نہیں رکھی بلکہ انہوں نے ارشاد نبوی ﷺ اور سنتِ خلفائے راشدین کی ہی تشریح و توضیح کی ہے اور اسے خاص علمی نظم کے ساتھ بیان کر دیا ہے، لہذا امام نوویؒ (۶۷۶ھ) فرماتے ہیں کہ بنیادی طور پر بدعت کی دو اقسام ہیں:

البدعة في الشرع هي إحداث ما لم يكن في عهد رسول الله ﷺ
وهي منقسمة إلى حسنة و قبيحة. (۱)

”شریعت میں بدعت سے مراد وہ نئے امور ہیں جو حضور نبی اکرم ﷺ کے زمانے میں نہ تھے، اور یہ بدعت ”حسنہ“ اور ”قبیحہ“ میں تقسیم ہوتی ہے۔“
اسی طرح امام ابن اثیر جزریؒ (۶۰۶ھ) بھی بدعت کی بنیادی طور پر دو اقسام بیان کرتے ہوئے لکھتے ہیں:

البدعة بدعتان: بدعة هدى وبدعة ضلال۔ (۲)
”بدعت کی دو قسمیں ہیں: بدعت حسنه اور بدعت سیئہ۔“

لفظ ”بدعت حسنه“ خود ہی اس طرف اشارہ کر رہا ہے کہ ہر نیا کام ناجائز اور

(۱) ۱۔ نووی، تہذیب الأسماء واللغات، ۳: ۲۲

۲۔ نووی، شرح صحیح مسلم، ۱: ۲۸۶

۳۔ سیوطی، حسن المقصد فی عمل المولد: ۵۱

۴۔ صالحی، سبل الہدی والرشاد، ۱: ۳۷۰

(۲) ابن اثیر جزری، النہایۃ فی غریب الحدیث والأثر، ۱: ۱۰۶

حرام نہیں ہوتا بلکہ ہر ایسا نیا کام جس کی کوئی اصل، مثال یا نظیر کتاب و سنت میں موجود ہو یا شریعت کے ساتھ اس کی کوئی مطابقت ہو مزید برآں وہ مبنی بر خیر اور مبنی بر مصلحت ہو اور اصلاً حسنات و خیرات اور صالحات کے زمرے میں آتا ہو تو وہ ’’بدعتِ حسنہ‘‘ ہوگا اس کے برعکس اگر وہ بدعتِ دینِ اسلام سے متضاد ہو، قواعدِ دین، احکامِ دین، احکامِ سنت اور دین کی مصلحتوں کے خلاف ہو، کتاب و سنت کے کسی حکم کو منسوخ کر کے فتنہ پیدا کر رہی ہو تو وہ ’’بدعتِ سیئہ‘‘ ہوگی لہذا فرمانِ نبوی ﷺ - **كُلُّ بَدْعَةٍ ضَالَّةٌ** - خود بخود **كُلُّ بَدْعَةٍ سَيِّئَةٌ ضَالَّةٌ** پر محمول ہوگا تاکہ بدعتِ حسنہ اس سے مستثنیٰ ہو سکے۔

کوئی معترض یہاں پر یہ اعتراض وارد کر سکتا ہے کہ حضور نبی اکرم ﷺ نے تو **”كُلُّ بَدْعَةٍ ضَالَّةٌ“** یعنی ہر بدعت کو ضلالت فرمایا ہے۔ پھر بدعتِ حسنہ اور بدعتِ سیئہ کی تقسیم کہاں سے نکل آئی؟ اس کا جواب یہ ہے کہ یہ تقسیم نئی نہیں بلکہ شروع سے لے کر آج تک تمام اکابر ائمہ و محدثین نے حدیثِ نبوی کی روشنی میں بدعت کی یہ تقسیم بیان کی ہے۔ تفصیلات کے لئے راقم کی کتاب **”بدعت: ائمہ و محدثین کی نظر میں“** ملاحظہ فرمائیں۔ اس سوال کا دوسرا جواب یہ ہے کہ جہاں سے بدعتِ لغوی اور بدعتِ شرعی کی تقسیم ماخوذ ہے وہیں سے بدعتِ حسنہ اور سیئہ نکلی ہیں۔ مثلاً حدیث **”نعم البدعة هذه“** میں باجماعت نماز تراویح کے بارے میں وہ کہتے ہیں کہ یہ بدعتِ حسنہ نہیں بلکہ بدعتِ لغوی ہے، پس جس حدیث سے بدعتِ لغوی اور بدعتِ شرعی نکلی ہے اسی سے بدعتِ حسنہ اور بدعتِ سیئہ کی اصطلاح ماخوذ ہے۔

ایک اور اہم بات یہ ہے کہ حدیثِ مبارکہ میں لغوی اور شرعی کی تقسیم کا ذکر نہیں ہے بلکہ حسنہ اور سیئہ کے الفاظ استعمال ہوئے ہیں۔ جیسے حدیث - **نعم البدعة هذه** ^(۱) -

(۱) ۱- مالک، المؤطا، ۱: ۱۱۴، رقم، ۲: ۲۵۰

۲- بخاری، الصحيح، کتاب صلاة التراويح، باب فضل من قام رمضان، ۲:

۷۰۷، رقم، ۱۹۰۶

۳- ابن خزيمة، الصحيح، ۲: ۱۵۵، رقم، ۱۱۰۰

میں لفظ ”نعم“ بدعتِ حسنہ کی طرف اور ”من سنّ فی الاسلام سنة سیئة“^(۱) میں لفظ ”سیئة“ بدعتِ سیئہ پر دال ہے۔ لہذا جس کو وہ بدعتِ لغوی اور بدعتِ شرعی کہتے ہیں اسی کو جمہور ائمہ و محدثین بدعتِ حسنہ اور بدعتِ سیئہ کہتے ہیں۔ پس اگر بدعتِ لغوی اور شرعی کی تقسیم جائز ہے تو حسنہ اور سیئہ کی تقسیم کیوں جائز نہیں اور اگر بدعتِ حسنہ اور سیئہ کی تقسیم جائز نہیں تو لغوی اور شرعی کی تقسیم بھی جائز نہیں۔ ایک اور اہم بات یہ ہے کہ جن لوگوں کے نزدیک ہر بدعت، بدعتِ ضلالہ ہے اگر ان کی یہ بات مان لی جائے تو پھر لفظ بدعت کے ساتھ لفظ شرعی لگانے کی کیا ضرورت ہے؟ مزید برآں اگر بدعت کی بدعتِ لغوی اور شرعی میں ہی تقسیم کرنی ہے تو پھر حدیث میں لفظ ”نعم“ کہاں جائے گا؟ کیونکہ حدیث کے الفاظ ہیں ”نعم البدعة“، یعنی اچھی بدعت۔ ان دلائل و اشارات سے ثابت ہوتا ہے کہ بدعتِ حسنہ اور بدعتِ سیئہ کی تقسیم اقرب الی متن الحدیث ہے۔ یعنی لفظ ”نعم“ کو لفظ حسنہ کے مترادف کے طور پر استعمال کیا گیا ہے۔

بدعتِ حسنہ اور بدعتِ سیئہ کی مزید تقسیم کی گئی ہے جن کا ذکر ذیل میں کیا جاتا ہے:

۴۔ بیہقی، السنن الکبریٰ، ۲: ۴۹۳، رقم: ۴۳۷۹

۵۔ بیہقی، شعب الایمان، ۳: ۱۷۷، رقم: ۳۲۶۹

(۱) ۱۔ مسلم، الصحيح، کتاب العلم، باب من سنّ سنة حسنة او سیئة، ۴:

۲۰۵۹، رقم: ۲۶۷۴

۲۔ مسلم، الصحيح، کتاب الزکوٰۃ، باب الحث علی الصدقة، ۲: ۷۰۵،

رقم: ۱۰۱۷

۳۔ نسائی، السنن، کتاب الزکاۃ، باب التحریض علی الصدقة، ۵: ۵۵،

۵۲، رقم: ۲۵۵۴

۴۔ ابن ماجہ، السنن، مقدمة، باب سن سنة حسنة أو سیئة، ۱: ۷۴، رقم: ۲۰۳

۵۔ احمد بن حنبل، المسند، ۴: ۳۵۷-۳۵۹

بدعتِ حسنہ کی اقسام

بدعتِ حسنہ کی مزید تین اقسام ہیں:

۱۔ بدعتِ واجبہ

۲۔ بدعتِ مستحبہ (مستحسنہ)

۳۔ بدعتِ مباحہ

۱۔ بدعتِ واجبہ (Compulsory Innovation)

وہ کام جو اپنی ہیئت میں تو بدعت ہو لیکن اس کا وجود واجب کی طرح دین کی ضرورت بن جائے اور اسے ترک کرنے سے دین میں حرج واقع ہو جیسے قرآنی آیات پر اعراب، دینی علوم کی تفہیم کے لئے صرف و نحو کا درس و تدریس، اصولی تفسیر، اصول حدیث، فقہ و اصول فقہ اور دیگر علوم عقلیہ وغیرہ کی تعلیم کا اہتمام، دینی مدارس کا قیام، درس نظامی کے نصابات، ان کی اصطلاحات اور اس کے علاوہ فرق باطلہ (قدریہ، جبریہ، مرجیہ، جمہیہ اور مرزائی وغیرہ) کا رد سب ”بدعات واجبہ“ ہیں۔^(۱)

۲۔ بدعتِ مستحبہ (مستحسنہ) (Recommendatory Innovation)

جو کام اپنی ہیئت اور اصل میں نیا ہو لیکن شرعاً ممنوع ہو نہ واجب، بلکہ عام مسلمان اسے ثواب اور مستحسن امر سمجھ کر کریں بدعتِ مستحبہ کہلاتا ہے۔ اس کے نہ کرنے والا گنہگار نہیں ہوتا لیکن کرنے والے کو ثواب ملتا ہے جیسے مسافر خانے، مدارس کی تعمیر اور

www.MinhajBooks.com

(۱) ۱۔ شاطبی، الاعتصام، ۲: ۱۱۱

۲۔ آلوسی، روح المعانی فی تفسیر القرآن العظیم والسبع المثانی، ۱۴:

۱۹۲

۳۔ نووی، تہذیب الاسماء واللغات، ۱: ۲۲

ہر وہ اچھی بات جو پہلے نہیں تھی اس کا ایجاد کرنا، جیسے نماز تراویح کی جماعت، تصوف و طریقت کے باریک مسائل کا بیان، محافل میلاد، محافل عرس وغیرہ جنہیں عام مسلمان ثواب کی خاطر منعقد کرتے ہیں اور ان میں شرکت نہ کرنے والا گناہگار نہیں ہوتا۔^(۱)

اُمت کی بھاری اکثریت کی طرف سے کیے جانے والے ایسے اعمالِ حسنہ کے بارے میں حضرت عبداللہ ابن مسعود رضی اللہ عنہ نے فرمایا:

ما رَأَى الْمُؤْمِنُونَ حَسَنًا فَهُوَ عِنْدَ اللَّهِ حَسَنٌ وَمَا رَأَى الْمُؤْمِنُونَ قَبِيحًا فَهُوَ عِنْدَ اللَّهِ قَبِيحٌ۔^(۲)

”جس عمل کو (بالعموم) مسلمان اچھا جانیں وہ اللہ کے ہاں بھی اچھا ہے اور جس کو مسلمان برا جانیں وہ اللہ کے نزدیک بھی برا ہے۔“

۳۔ بدعتِ مباحہ (Permissible Innovation)

وہ نیا کام جو شریعت میں منع نہ ہو اور جسے مسلمان صرف جائز سمجھ کر ثواب کی نیت کے بغیر اختیار کر لیں بدعتِ مباحہ کہلاتا ہے۔ فقہانے فجر اور عصر کی نماز کے بعد مصافحہ کرنے اور عمدہ لذیذ کھانے اور مشروبات کے استعمال کو ”بدعتِ مباحہ“ سے تعبیر کیا ہے۔^(۳)

(۱) ۱۔ نووی، تہذیب الاسماء واللغات، ۱: ۲۳

۲۔ وحید الزمان، ہدیۃ المہدی: ۱۱۷

(۲) ۱۔ ہزار، المسند، ۵: ۲۱۳، رقم: ۱۸۱۶

۲۔ أحمد بن حنبل، المسند، ۱: ۳۷۹، رقم: ۳۶۰۰

۳۔ حاکم، المستدرک، ۳: ۸۳، رقم: ۴۳۶۵

۴۔ طبرانی، المعجم الکبیر، ۹: ۱۱۲، رقم: ۸۵۸۳

(۳) ۱۔ ابن حجر مکی، الفتاویٰ الحدیثیہ: ۱۳۰

۲۔ وحید الزمان، ہدیۃ المہدی: ۱۱۷

۳۔ نووی، تہذیب الاسماء واللغات، ۱: ۲۳

بدعتِ سیئہ کی اقسام

بدعتِ سیئہ کی دو اقسام بیان کی جاتی ہیں:

۱۔ بدعتِ محرّمہ

۲۔ بدعتِ مکروہہ

۱۔ بدعتِ محرّمہ (Forbidden Innovation)

وہ نیا کام جس سے دین میں تضاد، اختلاف اور انتشار واقع ہو یا وہ نئے امور جو اصولِ دین سے متخالف و متناقض ہوں مثلاً نئے مذاہب، جیسے قدریہ، جبریہ، مرجیہ (اور آج کل مرزائی و قادیانی) وغیرہ کا وجود، جبکہ ان مذاہب باطلہ کی مخالفت ”بدعتِ واجبہ“ کا درجہ رکھتی ہے۔^(۱)

۲۔ بدعتِ مکروہہ (Prohibited innovation)

جن نئے کاموں سے سنتِ موکدہ یا غیر موکدہ چھوٹ جائے۔ اس میں علماء متقدمین نے مساجد کی بلا ضرورت اور فخریہ آرائش و تزئین وغیرہ کو شامل کیا ہے۔^(۲)

www.MinhajBooks.com

(۱) ۱۔ نووی، تہذیب الاسماء واللغات، ۱: ۲۲

۲۔ وحید الزمان، ہدیۃ المہدی: ۱۱۷

(۲) ابن حجر مکی، الفتاویٰ الحدیثیہ: ۱۳۰

فصل سوم

تقسیم بدعت پر ائمہ و محدثین کی آرا

www.MinhajBooks.com

ذیل میں ہم تقسیم بدعت کے حوالے سے اکابر ائمہ محدثین کے اقوال نقل کریں گے جس سے یہ امر روز روشن کی طرح عیاں ہو جائے گا کہ بدعت کی تقسیم کوئی نیا کام نہیں ہے بلکہ یہ انہیں احادیث و آثار کی تشریح و توضیح ہے جن میں بدعت کو حسنہ اور سیئہ میں تقسیم کیا گیا ہے۔

۱۔ امام عز الدین عبدالعزیز بن عبدالسلام السلمی الشافعیؒ بہت بڑے اصولی، محدث اور امام تھے۔ اہل زمانہ انہیں ”سلطان العلماء“ کے نام سے پکارتے تھے۔^(۱) وہ اپنی کتاب ”قواعد الأحکام فی مصالح الأنام“ میں بدعت کی پانچ اقسام اور ان کی تفصیلات بیان کرتے ہوئے فرماتے ہیں:

البدعة فعل مالم يعهد في عصر رسول الله ﷺ وهي منقسمة إلى بدعة واجبة و بدعة محرمة و بدعة مندوبة و بدعة مكروهة و بدعة مباحة.^(۲)

(۱) ۱۔ ابن سبکی، طبقات الشافعية ۸: ۲۰۹

۲۔ ابن کثیر، البداية والنهاية، ۱۳: ۲۳۵

۳۔ عبد الحی، شذرات الذهب فی أخبار من ذهب، ۵: ۳۰۱

(۲) ۱۔ عز الدین، قواعد الأحکام فی مصالح الأنام، ۲: ۳۳۷

۲۔ عز الدین، فتاویٰ العز بن عبد السلام: ۱۱۶

۳۔ نووی، تهذیب الأسماء واللغات، ۳: ۲۱

۴۔ سیوطی، شرح سنن ابن ماجہ، ۱: ۶

۵۔ ابن حجر مکی، الفتاویٰ الحدیثیہ: ۱۳۰

”بدعت سے مراد وہ فعل ہے جو حضور ﷺ کے زمانے میں نہ کیا گیا ہو، بدعت کی حسب ذیل اقسام ہیں۔ واجب، حرام، مستحب، مکروہ اور مباح۔“

۲۔ امام ابو زکریا محی الدین بن شرف نوویؒ کا اعتقاد اور مذہب بھی یہی ہے کہ بدعت کی پانچ اقسام ہیں۔ وہ بدعت کی تعریف اور اس کی اقسام بیان کرتے ہوئے فرماتے ہیں:

قال العلماء: البدعة خمسة أقسام واجبة ومندوبة ومحرومة ومكروهة ومباحة فمن الواجبة نظم أدلة المتكلمين للرد على الملاحدة والمبتدعين وشبه ذلك ومن المندوبة تصنيف كتب العلم وبناء المدارس والربط وغير ذلك ومن المباح التبسط في ألوان الأطعمة وغير ذلك والحرام والمكروه ظاهران وقد أوضحت المسألة بأدلتها المبسوطة في تهذيب الأسماء واللغات فإذا عرف ما ذكرته علم أن الحديث من العام المخصوص وكذا ما أشبهه من الأحاديث الواردة ويؤيد ما قلناه قول عمر ابن الخطاب ؓ في التراويح نعمت البدعة^(۱) ولا يمنع من كون الحديث عاما مخصوصا قوله كل بدعة مؤكدا بكل بل يدخله التخصيص مع ذلك كقوله تعالى: ﴿تدمر كل شيء﴾^(۲). (۳)

(۱) ۱۔ مالک، المؤطا، باب ما جاء فی قیام رمضان، ۱/۱۱۴، رقم: ۲۵۰

۲۔ بیہقی، شعب الایمان، ۳/۱۷۷، رقم: ۳۲۶۹

۳۔ سیوطی، تنویر الحوالک شرح مؤطا مالک، ۱/۱۰۵، رقم: ۲۵۰

(۲) الاحقاف، ۵۲:۴۲

(۳) نووی، شرح صحیح مسلم، ۶: ۱۵۳

”علماء نے بدعت کی پانچ اقسام بدعت واجبہ، مندوبہ، محرمہ، مکروہہ اور مباحہ بیان کی ہیں۔ بدعت واجبہ کی مثال متکلمین کے دلائل کو ملحدین، مبتدعین اور اس جیسے دیگر امور کے رد کے لئے استعمال کرنا ہے اور بدعت مستحبہ کی مثال جیسے کتب تصنیف کرنا، مدارس، سرائے اور اس جیسی دیگر چیزیں تعمیر کرنا۔ بدعت مباح کی مثال یہ ہے کہ مختلف انواع کے کھانے اور اس جیسی چیزوں کو اپنانا ہے جبکہ بدعت حرام اور مکروہ واضح ہیں اور اس مسئلہ کو تفصیلی دلائل کے ساتھ میں نے ”تہذیب الاسماء واللغات“ میں واضح کر دیا ہے۔ جو کچھ میں نے بیان کیا ہے اگر اس کی پہچان ہو جائے گی تو پھر یہ سمجھنا آسان ہے کہ یہ حدیث اور دیگر ایسی احادیث جو ان سے مشابہت رکھتی ہیں عام مخصوص میں سے تھیں اور جو ہم نے کہا اس کی تائید حضرت عمر فاروق رضی اللہ عنہ کا قول: ”نعمت البدعة“ کرتا ہے اور یہ بات حدیث کو عام مخصوص کے قاعدے سے خارج نہیں کرتی۔ قول: ”کل بدعة“ لفظ ”کل“ کے ساتھ مؤکد ہے لیکن اس کے باوجود اس میں تخصیص شامل ہے جیسا کہ اللہ تعالیٰ کے ارشاد: ”تدمر کل شیء“ (وہ ہر چیز کو اکھاڑ پھینکے گی) میں تخصیص شامل ہے۔

۳۔ معروف مالکی فقیہ امام شہاب الدین احمد بن ادریس القرافی بدعت کی اقسام بیان کرتے ہوئے اپنی کتاب ”انوار البروق فی انوار الفروق (۴: ۲۰۲-۲۰۵)“ میں رقم طراز ہیں:

البدعة خمسة أقسام واجب و محرم و مندوب و مکروهة والمباحة.

”بدعت کی پانچ اقسام ہیں: وہ بدعت واجبہ، بدعت محرمہ، بدعت مستحبہ، بدعت مکروہہ اور بدعت مباحہ ہیں۔“

۴۔ امام ابن تیمیہ اپنی کتاب ”منہاج السنة (۴: ۲۲۲)“ میں لغوی بدعت اور

شرعی بدعت کو واضح کرتے ہوئے ”نعمت البدعة هذه“ کے ذیل میں بیان کرتے ہیں:

إِنَّمَا سَمَّاها بِدْعَةٍ لِأَنَّ ما فَعَلَ ابتداءً، بِدْعَةٍ لُغَةً، وَلَيْسَ ذَلِكَ بِدْعَةٍ شَرْعِيَّةٍ، فَإِنَّ البِدْعَةَ الشَّرْعِيَّةَ الَّتِي هِيَ ضَلَالَةٌ ما فَعَلَ بِغَيْرِ دَلِيلٍ شَرْعِيٍّ.

”اسے بدعت اس لیے کہا گیا کہ یہ عمل اس سے پہلے اس انداز میں نہیں ہوا تھا لہذا یہ بدعت لغوی ہے بدعت شرعی نہیں ہے کیونکہ بدعت شرعی وہ گمراہی ہوتی ہے جو دلیل شرعی کے بغیر سرانجام دی جائے۔“

علامہ ابن تیمیہ ”بدعت حسنہ“ اور ”بدعت ضلالہ“ کے مفہوم کو مزید واضح کرتے ہوئے بیان کرتے ہیں:

قال الشافعي رحمه الله البدعة بدعتان بدعة خالفت كتابا و سنة و إجماعا و أثرا عن بعض أصحاب رسول الله ﷺ فهذه بدعة ضلالة و بدعة لم تخالف شيئا من ذلك فهذه قد تكون حسنة لقول عمر: نعمت البدعة هذه^(۱) هذا الكلام أو نحوه. رواه البيهقي بإسناده الصحيح في المدخل.^(۲)

”امام شافعی رحمۃ اللہ علیہ نے بدعت کی دو قسمیں بیان کی ہیں: ایک وہ بدعت جو قرآن و سنت، اجماع اور بعض اصحاب رسول ﷺ کے اقوال کے خلاف ہو تو وہ بدعت ضلالہ ہے۔ اور جو بدعت ان تمام چیزوں (یعنی قرآن و سنت،

(۱) ۱۔ مالک، المؤطا، باب ما جاء في قيام رمضان، ۱: ۱۴، رقم: ۲۵۰

۲۔ بیہقی، شعب الایمان، ۳: ۱۷۷، رقم: ۳۲۶۹

۳۔ سیوطی، تنویر الحوالک شرح مؤطا مالک، ۱: ۱۰۵، رقم: ۲۵۰

(۲) ابن تیمیہ، کتب و رسائل و فتاویٰ ابن تیمیہ فی الفقہ، ۲۰: ۱۶

اجماع اور آثارِ صحابہ) میں سے کسی کے مخالف نہ ہو تو وہی بدعتِ حسنہ ہے۔
جیسے حضرت عمر رضی اللہ عنہ کا قول ہے: ”نعمت البدعة هذه“ یہ یا اس جیسا دوسرا
بیان اسے امام بیہقی نے اپنی صحیح اسناد کے ساتھ ”المدخل“ میں روایت کیا
ہے۔“

۵۔ حافظ عماد الدین اسماعیل ابن کثیر ”تفسیر القرآن العظیم (۱: ۱۶۱)“ میں
بدعت کی تقسیم بیان کرتے ہوئے لکھتے ہیں:

والبدعة على قسمين تارة تكون بدعة شرعية كقوله: (فإن كل
محدثه بدعة وكل بدعة ضلالة) و تارة تكون بدعة لغوية كقول
أمير المؤمنين عمر بن الخطاب عن جمعه إياهم على صلاة
التراويح واستمرارهم: نعمت البدعة هذه.

”بدعت کی دو قسمیں ہیں: بعض اوقات یہ بدعتِ شرعیہ ہوتی ہے جیسا کہ حضور
نبی اکرم صلی اللہ علیہ وسلم کا فرمان ہے: ”فإن كل محدثه بدعة وكل بدعة ضلالة“
اور بعض اوقات یہ بدعتِ لغویہ ہوتی ہے جیسا کہ امیر المؤمنین سیدنا عمر فاروق
کا لوگوں کو نماز تراویح پر جمع کرتے اور دوام کی ترغیب دیتے وقت فرمان
”نعمت البدعة هذه“ ہے۔“

۶۔ علامہ ابن رجب حنبل (۷۹۵ھ) اپنی کتاب ”جامع العلوم والحکم فی
شرح خمسين حديثا من جوامع الكلم (ص: ۲۵۳)“ میں تقسیمِ بدعت کے تناظر میں
امام شافعی کے حوالے سے لکھتے ہیں:

وقد روى الحافظ أبو نعيم بإسناد عن إبراهيم ابن الجندب قال:
سمعت الشافعي يقول: البدعة بدعتان: بدعة محمودة و بدعة
مذمومة، فما وافق السنة فهو محمود، وما خالف السنة فهو

مذموم۔

”حافظ ابو نعیم نے ابراہیم بن جنید کی سند سے روایت کرتے ہوئے کہا ہے کہ میں نے امام شافعیؒ کو یہ کہتے ہوئے سنا کہ بدعت کی دو قسمیں ہیں۔ بدعت محمودہ اور بدعت مذمومہ۔ بدعت محمودہ وہ بدعت ہے جو سنت کے مطابق و موافق ہو اور جو بدعت سنت کے مخالف و متناقض ہو وہ مذموم ہے۔

۷۔ علامہ ابن اثیر جزریؒ حدیث عمر: ”نعمت البدعة هذه“ کے تحت بدعت کی اقسام اور ان کا شرعی مفہوم بیان کرتے ہوئے لکھتے ہیں:

البدعة بدعتان: بدعة هدى، وبدعة ضلال، فما كان في خلاف ما أمر الله به ورسوله ﷺ فهو في حيز الذم والإنكار، وما كان واقعا تحت عموم ما ندب الله إليه وخص عليه الله أو رسوله فهو في حيز المدح.^(۱)

”بدعت کی دو قسمیں ہیں، بدعت حسنہ اور بدعت سببہ۔ جو کام اللہ اور اس کے رسول ﷺ کے احکام کے خلاف ہو وہ مذموم اور ممنوع ہے، اور جو کام کسی ایسے عام حکم کا فرد ہو جس کو اللہ تعالیٰ نے مستحب قرار دیا ہو یا اللہ تعالیٰ اور رسول اللہ ﷺ نے اس حکم پر راغب کیا ہو اس کام کا کرنا محمود ہے۔“

۸۔ علامہ شمس الدین محمد بن یوسف بن علی الکرمائیؒ تصور بدعت اور اس کی تقسیم بیان کرتے ہوئے اپنی کتاب ”الکواكب الدراري في شرح صحيح البخاري“ (۱۵۴، ۱۵۵) میں لکھتے ہیں:

البدعة كل شيء عمل على غير مثال سابق وهي خمسة أقسام: واجبة ومندوبة ومحرمة ومكروهة ومباحة.

(۱) ابن اثیر جزری، النہایۃ فی غریب الحدیث والأثر، ۱: ۱۰۶

”ہر وہ چیز جس پر مثال سابق کے بغیر عمل کیا جائے وہ ”بدعت“ کہلاتی ہے اور اس کی پانچ اقسام ہیں: بدعتِ واجبہ، بدعتِ مندوبہ، بدعتِ محرمہ، بدعتِ مکروہہ اور بدعتِ مباحہ۔“

۹۔ علامہ ابن حجر عسقلانی نے اپنی مشہور و معروف تصنیف ”فتح الباری شرح صحیح البخاری (۲: ۲۵۳)“ میں بدعت کی تعریف اور تقسیم پر بحث کرتے ہوئے لکھا ہے:

والبدعة أصلها ما أحدث على غير مثال سابق، و تطلق في الشرع في مقابل السنة فتكون مذمومة، والتحقيق أنها إن كانت مما تدرج تحت مستحسن في الشرع فهي حسنة، وإن كانت مما تدرج مستقبح في الشرع فهي مستقبحة، وإلا فهي من قسم المباح وقد تنقسم إلى الأحكام الخمسة.

”بدعت سے مراد ایسے نئے امور کا پیدا کیا جانا ہے جن کی مثال سابقہ دور میں نہ ملے اور ان امور کا اطلاق شریعت میں سنت کے خلاف ہو پس یہ ناپسندیدہ عمل ہے، اور بالتحقیق اگر وہ بدعت شریعت میں مستحسن ہو تو وہ بدعتِ حسنہ ہے اور اگر وہ بدعت شریعت میں ناپسندیدہ ہو تو وہ بدعتِ مستقبحة یعنی بری بدعت کہلائے گی اور اگر ایسی نہ ہو تو اس کا شمار بدعتِ مباحہ میں ہوگا۔ بدعت کو شریعت میں پانچ اقسام میں تقسیم کیا جاتا ہے (واجبہ، مندوبہ، محرمہ، مکروہہ اور مباحہ)۔“

۱۰۔ امام بدر الدین عینی بدعت کی تعریف اور اس کی تقسیم بیان کرتے ہوئے ”عمدة القاری شرح صحیح البخاری (۱۱: ۱۲۶)“ میں رقم طراز ہیں:

البدعة على نوعين إن كانت مما يندرج تحت مستحسن في الشرع فهي بدعة حسنة وإن كانت مما يندرج تحت مستقبح

فی الشرع فہی بدعة مستقبحة.

”بدعت اصل میں اُس نئے کام کو بجالانا ہے جو حضور اکرم ﷺ کے زمانے میں نہ ہوا ہو پھر بدعت کی دو قسمیں ہیں اگر یہ بدعت شریعت کے مستحبات کے تحت آجائے تو یہ ”بدعتِ حسنہ“ ہے اور اگر یہ شریعت کے مستقبحات کے تحت آجائے تو یہ ”بدعتِ مستقبحة“ ہے۔“

۱۱۔ امام جلال الدین سیوطیؒ اپنے فتاویٰ ”الحاوی للفتاویٰ“ میں علامہ نوویؒ کے حوالے سے بدعت کی اقسام بیان کرتے ہوئے لکھتے ہیں:

أَنَّ الْبَدْعَةَ لَمْ تَحْصُرْ فِي الْحَرَامِ وَالْمَكْرُوهِ، بَلْ قَدْ تَكُونُ أَيْضاً مَبَاحَةً وَمَنْدُوبَةً وَوَاجِبَةً. قَالَ النُّوَوِيُّ فِي تَهْذِيبِ الْأَسْمَاءِ وَاللُّغَاتِ، الْبَدْعَةُ فِي الشَّرْعِ هِيَ إِحْدَاثُ مَا لَمْ يَكُنْ فِي عَهْدِ رَسُولِ اللَّهِ ﷺ وَهِيَ مَنْقَسِمَةٌ إِلَى حَسَنَةٍ وَقَبِيحَةٍ، وَقَالَ الشَّيْخُ عَزَّ الدِّينُ بْنُ عَبْدِ السَّلَامِ فِي الْقَوَاعِدِ: الْبَدْعَةُ مَنْقَسِمَةٌ إِلَى وَاجِبَةٍ وَمَحْرَمَةٍ وَمَنْدُوبَةٍ وَمَكْرُوهَةٍ وَمَبَاحَةٍ. (۱)

”بدعت حرام اور مکروہ تک ہی محصور نہیں ہے بلکہ اسی طرح یہ مباح، مندوب اور واجب بھی ہوتی ہے جیسے کہ امام نوویؒ اپنی کتاب ”تہذیب الاسماء واللغات“ میں فرماتے ہیں کہ شریعت میں بدعت اس عمل کو کہتے ہیں جو حضور نبی اکرم ﷺ کے زمانہ میں نہ ہوا ہو اور یہ بدعت، بدعتِ حسنہ اور بدعتِ قبیحہ میں تقسیم ہوتی ہے اور شیخ عزالدین بن عبد السلامؒ اپنی کتاب ”قواعد الاحکام

(۱) ۱۔ سیوطی، الحاوی للفتاویٰ، ۱: ۱۹۲

۲۔ سیوطی، شرح سنن ابن ماجہ، ۱: ۶

۳۔ سیوطی، الدیباچ علی صحیح مسلم بن الحجاج، ۲: ۴۴۵

فی مصالح الانام“ میں کچھ اس طرح بیان کرتے ہیں کہ بدعت کی تقسیم واجب، حرام، مندوب، مکروہ اور مباح کے اعتبار سے ہوتی ہے۔“

۱۲۔ علامہ شہاب الدین احمد قسطلانی حضرت عمر ؓ کے فرمان - نعم البدعة هذه - کے ضمن میں بدعت کی تعریف اور تقسیم بیان کرتے ہوئے لکھتے ہیں:

نعم البدعة هذه ^(۱) سماها بدعة لأنه ﷺ لم یسن لهم الاجتماع لها ولا كانت فی زمن الصديق ولا أول الليل ولا كل ليلة ولا هذا العدد. وهي خمسة واجبة ومندوبة ومحرومة ومكروهة ومباحة. ^(۲)

”نعم البدعة هذه“ کے تحت نماز تراویح کو بدعت کا نام دیا گیا کیونکہ حضور نبی اکرم ﷺ نے تراویح کے لئے اجتماع کو مسنون قرار نہیں دیا اور نہ ہی اس طریقے سے حضرت ابوبکر ؓ کے زمانے میں (پابندی کے ساتھ) رات کے ابتدائی حصے میں تھی اور نہ ہی مستقلاً ہر رات پڑھی جاتی تھی اور نہ ہی (تراویح کی رکعات کا) یہ عدد متعین تھا اور بدعت کی درج ذیل پانچ اقسام واجبہ، مندوبہ، محرومہ، مکروہہ، اور مباحہ ہیں۔“

۱۳۔ امام محمد بن یوسف صالحی شامی اپنی معروف کتاب ”سبل الہدی والرشاد (۱): (۳۷۰)“ میں علامہ تاج الدین فاکہانی کے اس موقف - أن الابتداع فی الدین لیس مباحاً - کا محاکمہ کرتے ہیں اور اس ضمن میں بدعت کی اقسام بیان کرتے ہوئے فرماتے

(۱) ۱۔ بخاری، الصحيح، کتاب صلاة التراويح، باب فضل من قام رمضان، ۲:

۷۰۷، رقم: ۱۹۰۷

۲۔ مالک، الموطأ، ۱: ۱۱۳، رقم: ۲۵۰:

۳۔ ابن خزيمة، الصحيح، ۲: ۱۵۵، رقم: ۱۱۰۰

(۲) قسطلانی، ارشاد الساری لشرح صحيح البخاری، ۳: ۴۲۶

ہیں:

أن البدعة لم تنحصر في الحرام والمكروه، بل قد تكون أيضاً مباحة و مندوبة و واجبة. قال النووي في تهذيب الأسماء واللغات: البدعة في الشرع: هي ما لم يكن في عهد رسول الله ﷺ وهي منقسمة إلى حسنة و قبيحة. وقال الشيخ عز الدين بن عبد السلام رحمۃ اللہ تعالیٰ في القواعد: البدعة منقسمة إلى واجبة و إلى محرمة و مندوبة و مكروهة و مباحة.

”بدعت کا انحصار صرف حرام اور مکروہ پر نہیں ہے بلکہ بدعت اسی طرح مباح مندوب اور واجب بھی ہوتی ہے۔ امام نوویؒ اپنی کتاب ”تہذیب الأسماء واللغات“ میں فرماتے ہیں شریعت میں بدعت اس عمل کو کہتے ہیں جو عہد رسالت مآب ﷺ میں نہ ہوا ہو اور یہ بدعت حسنہ اور بدعت قبیحہ میں تقسیم کی جاتی ہے۔ شیخ عز الدین بن عبد السلام اپنی کتاب ”قواعد الاحکام“ میں فرماتے ہیں بدعت واجب، حرام، مکروہ اور مباح میں تقسیم ہوتی ہے۔“

۱۲۔ امام محمد عبدالرؤف المناویؒ اپنی کتاب ”فیض القدير شرح الجامع الصغير (۴۳۹:۱)“ میں بدعت کی تقسیم کے حوالے سے لکھتے ہیں:

فإن البدعة خمسة أنواع وهي هذه واجبة و هي نصب أدلة المتكلمين للرد على هؤلاء و تعلم النحو الذي به يفهم الكتاب والسنة و نحو ذلك و مندوبة كإحداث نحو رباط و مدرسة و كل إحسان لم يعهد في الصدر الأول و مكروهة كزخرفة مسجد و تزويق مصحف و مباحة كالمصافحة عقب صبح و عصر و توسع في لذيق مأكول و مشرب و ملبس و مسكن و لبس طيلسان

و توسیع اکمام ذکرہ النووی فی تہذیبہ.

”بدعت کی پانچ اقسام ہیں اور وہ یہ ہیں پہلی بدعت واجبہ ہے اور وہ یہ کہ ان تمام مذاہب کو رد کرنے کے لئے متکلمین کے دلائل پیش کرنا اور اسی طرح علم نحو کا سیکھنا تاکہ قرآن و سنت کو سمجھا جاسکے اور اس جیسے دیگر علوم کا حاصل کرنا بدعت واجبہ میں سے ہے اور اسی طرح سرائے اور مدارس وغیرہ بنانا اور ہر اچھا کام جو کہ زمانہ اول میں نہ تھا اسے کرنا بدعت مستحبہ میں شامل ہے اور اسی طرح مسجد کی تزئین اور قرآن مجید کے اوراق کو منقش کرنا بدعت مکروہہ میں شامل ہے اور اسی طرح (نماز) فجر اور عصر کے بعد مصافحہ کرنا اور لذیذ کھانے، پینے، پہننے، رہنے اور سبز چادر استعمال کرنے میں توسیع کرنا اور آستینوں کا کھلا رکھنا بدعت مباحہ میں سے ہے۔ اس کو امام نووی نے اپنی ”تہذیب“ میں بیان کیا ہے۔“

۱۵۔ علامہ سید محمد امین ابن عابدین شامیؒ اپنی کتاب ”رد المحتار علی درالمختار (۴۱۴:۱)“ میں لفظ ”صاحب بدعة“ کا مفہوم و مراد واضح کرتے اور بدعت کی متعدد اقسام بیان کرتے ہوئے لکھتے ہیں:

(قوله أى صاحب بدعة) أى محرمة وإلا فقد تكون واجبة
كنصب الأدلة للرد على أهل الفرق الضالة وتعلم النحو المفهم
للكتاب والسنة و مندوبة كإحداث نحو رباط و مدرسة و كل
إحسان لم يكن فى الصدر الأول و مكروهة كزخرفة المساجد و
مباحة كالتوسع بلذیذ المآكل و المشارب و الثياب كما فى
شرح الجامع الصغير للمناوى عن تہذیب النووى و مثله فى
الطريقة المحمدية للبرکلى .

” (قوله أى صاحب بدعة) ان کے قول صاحب بدعت سے مراد بدعت محرّمہ ہے اور اگر یہ مراد نہ ہو تو پھر بدعت واجبہ مراد ہے جیسے گمراہ فرقوں کے رد میں دلائل قائم کرنا اور علم انہو کا سیکھنا جو کہ کتاب و سنت کو سمجھانے کا باعث ہے اور اسی طرح بدعت مندوبہ ہوتی ہے جیسے سرحدی چوکیوں، مدارس کی تعمیر اور وہ اچھے کام جو پہلے زمانہ میں نہ تھے ان کا ایجاد کرنا وغیرہ اور اسی طرح مساجد کی تزئین کرنا بدعت مکروہ ہے۔ اور اسی طرح لذیذ کھانے، مشروبات اور ملبوسات وغیرہ میں وسعت اختیار کرنا بدعت مباحہ ہے اور اسی طرح امام مناوی کی ”جامع الصغیر“ میں، امام نووی کی ”تہذیب“ میں اور امام برکلی کی ”الطريقة المحمدية“ میں بھی ایسے ہی درج ہے۔

۱۶۔ یمن کے معروف غیر مقلد عالم شیخ شوکانی جنہیں اہل حدیث اور سلفی اپنا امام مانتے ہیں، وہ حدیث عمر - نعمت البدعة ہذہ - کے ذیل میں ”فتح الباری“ کے حوالے سے بدعت کی پانچ اقسام بیان کرتے ہیں:

البدعة أصلها ما أحدث على غير مثال سابق و تطلق في الشرع على مقابلة السنة فتكون مذمومة والتحقيق إنها إن كانت مما يندرج تحت مستحسن في الشرع فهي حسنة وإن كانت مما يندرج تحت مستقبح في الشرع فهي مستقبحة وإلا فهي من قسم المباح وقد تنقسم إلى الأحكام الخمسة. (۱)

”لغت میں بدعت اس کام کو کہتے ہیں جس کی پہلے کوئی مثال نہ ہو اور اصطلاح شرع میں سنت کے مقابلہ میں بدعت کا اطلاق ہوتا ہے اس لیے یہ مذموم ہے اور تحقیق یہ ہے کہ بدعت اگر کسی ایسے اصول کے تحت داخل ہے جو شریعت میں

(۱) شوکانی، نیل الاوطار شرح منتقى الأخبار، ۳: ۶۳

مستحسن ہے تو یہ بدعت حسنہ ہے اور اگر ایسے اصول کے تحت داخل ہے جو شریعت میں قبیح ہے تو یہ بدعت سیدہ ہے ورنہ بدعت مباحہ ہے اور بلاشبہ بدعت کی پانچ قسمیں ہیں۔“

۱۷۔ ابو الفضل شہاب الدین سید محمود آلوسی بغدادی اپنی تفسیر ”روح المعانی فی تفسیر القرآن العظیم والسبع المثانی“ (۱۴: ۱۹۲) میں علامہ نووی کے حوالے سے بدعت کی اقسام بیان کرتے ہوئے لکھتے ہیں:

و تفصیل الکلام فی البدعة ما ذکره الإمام محي الدين النووي في شرح صحيح مسلم. قال العلماء: البدعة خمسة أقسام: واجبة، ومنسوبة، ومحرومة، ومكروهة، ومباحة.

”بدعت کی تفصیلی بحث امام محی الدین النوویؒ نے اپنی کتاب شرح صحیح مسلم میں کی ہے اور دیگر علماء نے کہا ہے بدعت کی پانچ اقسام بدعت واجبہ، بدعت مستحبہ، بدعت محرمہ، بدعت مکروہہ اور بدعت مباحہ ہیں۔“

۱۸۔ غیر مقلدین کے نامور عالم دین نواب صدیق حسن خان بھوپالی نے بھی بدعت کو ایک اکائی سمجھنے کی بجائے اس کی تقسیم کی ہے۔ شیخ وحید الزماں اپنی کتاب ”ہدیۃ المہدی“ کے صفحہ نمبر ۱۱ پر بدعت ضلالہ اور بدعت مباحہ کے حوالے سے علامہ بھوپالی کا یہ قول نقل کرتے ہیں:

البدعة الضلالة المحرمة هي التي ترفع السنة مثلها والتي لا ترفع شيئاً منها فليست هي من البدعة بل هي مباح الاصل.

”بدعت ضلالہ محرمہ وہ بدعت ہے جس سے اس کے بدلہ میں کوئی سنت متروک ہو جائے اور جس بدعت سے کسی سنت کا ترک نہ ہو وہ بدعت نہیں ہے بلکہ وہ اپنی اصل میں مباح ہے۔“

۱۹۔ مشہور غیر مقلد عالم دین مولانا وحید الزمان بدعت کی اقسام بیان کرتے ہوئے لکھتے ہیں:

اما البدعة اللغوية فهي تنقسم إلى مباحة ومكروهة و حسنة و سيئة قال الشيخ ولي الله من أصحابنا من البدعة بدعة حسنة كالأخذ بالنواجذ لما حدث عليه النبي ﷺ من غير عزم كالتراييح ومنها مباحة كعادات الناس في الأكل والشرب واللباس وهي هنيئة قلت تدخل في البدعات المباحة استعمال الورد والرياحين والأزهار للعروس ومن الناس من منع عنها لاجل التشبه بالهنود الكفار قلنا إذا لم ينو التشبه أوجز الأمر المرسوم بين الكفار في جماعة المسلمين من غير نكير فلا يضر التشبه ككثير من الاقبيية والالبسة التي جاءت من قبل الكفار ثم شاعت بين المسلمين وقد لبس النبي ﷺ جبة رومية ضيقة الكمين وقسم الاقبيية التي جاءت من بلاد الكفار على أصحابه ومنها ما هي ترك المسنون وتحريف المشروع وهي الضلالة وقال السيد البدعة الضلالة المحرمة هي التي ترفع السنة مثلها والتي لا ترفع شيئاً منها فليست هي من البدعة بل هي مباح الأصل. (۱)

”باعتبار لغت بدعت کی حسب ذیل اقسام ہیں: بدعت مباحہ، بدعت مکروہہ، بدعت حسنہ اور بدعت سیئہ۔ ہمارے اصحاب میں سے شیخ ولی اللہ نے کہا کہ بدعات میں سے بدعت حسنہ کو دانتوں سے پکڑ لینا چاہیے (یعنی اس پر جم جانا

(۱) وحید الزمان، ہدیۃ المہدی: ۱۱۷

چاہیے) کیونکہ نبی ﷺ نے اس کو واجب کیے بغیر اس پر برا بیچتہ کیا ہے جیسے تراویح۔ بدعات میں سے ایک بدعت مباحہ ہے جیسے لوگوں کے کھانے پینے اور پہننے کے معمولات ہیں اور یہ آسان ہے۔ میں کہتا ہوں کہ دولہا، دلہن کے لئے کلیوں اور پھولوں کا استعمال (جیسے ہار اور سہرا) بھی بدعات مباحہ میں داخل ہے بعض لوگوں نے ہندوؤں سے مشابہت کے سبب اس سے منع کیا ہے۔ ہم کہتے ہیں کہ جب کوئی شخص تشبہ کی نیت نہ کرے یا کفار کی کوئی رسم مسلمانوں میں بغیر انکار کے جاری ہو تو اس میں مشابہت سے کوئی حرج نہیں ہے جیسا کہ قبائے اور دوسرے لباس کفار کی طرف سے آئے اور مسلمانوں میں رائج ہو گئے اور خود حضور نبی اکرم ﷺ نے تنگ آستنیوں والا رومی جبہ پہنا ہے اور کفار کی طرف سے جو قبائیں آئی تھیں ان کو صحابہ میں تقسیم فرما دیا تھا اور بدعات میں سے ایک وہ بدعت ہے جس سے کوئی سنت ترک ہو رہی ہو اور حکم شرعی میں تبدیلی آئے اور یہی بدعت ضلالہ (سید) ہے۔ نواب صاحب (نواب صدیق حسن بھوپالی) نے کہا ہے کہ بدعت وہ ہے جس سے اس کے بدلہ میں کوئی سنت متروک ہو جائے اور جس بدعت سے کسی سنت کا ترک نہ ہو وہ بدعت نہیں ہے بلکہ وہ اپنی اصل میں مباح ہے۔“

۲۰۔ عصرِ قریب میں مملکت سعودی عرب کے معروف مفتی شیخ عبدالعزیز بن عبداللہ بن باز نے سعودی حکومت کے شعبہ ”الافتاء والدعوہ والارشاد“ کے زیر اہتمام چھپنے والے اپنے فتاویٰ کے مجموعہ ”فتاویٰ اللجنة الدائمة للبحوث العلمیة والافتاء“ میں بدعتِ حسنہ اور بدعتِ سیئہ کی تقسیم بیان کرتے ہوئے لکھا ہے:

أولاً: قسم العلماء البدعة إلى بدعة دينية و بدعة دنيوية، فالبدعة في الدين هي: إحداث عبادة لم يشرعها الله سبحانه و تعالى وهي التي تراد في الحديث الذي ذكر وما في معناه من الأحاديث. و

أما الدنيوية: فما غلب فيها جانب المصلحة على جانب المفسدة فهي جائزة وإلا فهي ممنوعة ومن أمثلة ذلك ما أحدث من أنواع السلاح والمراكب ونحو ذلك.

ثالثاً: طبع القرآن وكتابته من وسائل حفظه و تعلمه و تعليمه و الوسائل لها حكم الغايات فيكون ذلك مشروعاً و ليس من البدع المنهي عنها؛ لأن الله سبحانه ضمن حفظ القرآن الكريم و هذا من وسائل حفظه.^(۱)

”علماء کرام نے بدعت کو بدعت دینیہ اور بدعت دنیویہ میں تقسیم کیا ہے، بدعت دینیہ یہ ہے کہ ایسی عبادت کو شروع کرنا جسے اللہ تبارک و تعالیٰ نے مشروع نہ کیا ہو اور یہی اس حدیث سے مراد ہے جو ذکر کی جا چکی ہے اور اس طرح کی دیگر احادیث سے بھی یہی مراد ہے اور دوسری بدعت دنیویہ ہے اور وہ یہ ہے کہ جس میں مصلحت والا پہلو فساد والے پہلو پر غالب ہو اور وہ جائز ہے اور اگر ایسا نہ ہو (یعنی مصلحت والا پہلو فساد والے پہلو پر غالب نہ ہو) تو وہ ممنوع ہے۔ اس کی مثالوں میں مختلف اقسام کا اسلحہ سواریاں اور اس جیسی دیگر چیزیں بنانا اسی طرح قرآن پاک کی طباعت و کتابت اس کو حفظ کرنے، اسے سیکھنے اور سکھانے کے وسائل اور وہ وسائل جن کے لیے غايات (اهداف) کا حکم ہے پس یہ ساری چیزیں مشروع ہیں اور ممنوعہ بدعات میں سے نہیں ہیں کیونکہ اللہ تبارک و تعالیٰ نے قرآن پاک کے حفظ کی ضمانت دی ہے اور یہ (سب اس کے) وسائل حفظ میں سے ہے۔“

ایک اور سوال کے جواب میں ابن باز ”بدعت دینیہ“ اور ”بدعت عادیہ“ کی

(۱) ابن باز، فتاویٰ اللجنة الدائمة للبحوث العلمیة والافتاء، ۳۲۵:۲

تقسیم بیان کرتے ہوئے لکھتے ہیں:

البدعة تنقسم إلى بدعة دينية و بدعة عادية، فالعادية مثل كل ما جد من الصناعات والاختراعات والأصل فيها الجواز إلا ما دل دليل شرعي على منعه.

أما البدعة الدينية فهي كل ما أحدث في الدين مضاهاة لتشريع الله. (۱)

”بدعت کو بدعت دینیہ اور بدعت عادیہ میں تقسیم کیا جاتا ہے پس بدعت عادیہ سے مراد ہر وہ نئی چیز جو کہ مصنوعات یا ایجادات میں سے ہو اور اصل میں اس پر جواز کا حکم ہے سوائے اس چیز کے کہ جس کے منع پر کوئی شرعی دلیل آچکی ہو اور پھر بدعت دینی یہ ہے کہ ہر نئی چیز جو دین میں ایجاد کی جائے جو اللہ تعالیٰ کی شرع کے متشابہ ہو (یہ ناجائز ہے)۔“

www.MinhajBooks.com

(۱) ابن باز، فتاویٰ اللجنة الدائمة للبحوث العلمية والافتاء، ۲: ۳۲۹